



Brussell, 14 ta' April 2026
(OR. en)

7796/1/26
REV 1

LIMITE

CORLX 329
CFSP/PESC 467
RELEX 441
COEST 255
FIN 485

ATTI LEGIŻLATTIVI U STRUMENTI OĦRA

Suġġett: REGOLAMENT TA' IMPLIMENTAZZJONI TAL-KUNSILL li jimplimenta r-
Regolament (UE) 2024/2642 dwar miżuri restrittivi fid-dawl tal-attivitajiet
destabilizzanti tar-Russja

REGOLAMENT TA' IMPLIMENTAZZJONI TAL-KUNSILL (UE) 2026/...

ta' ...

**li jimplimenta r-Regolament (UE) 2024/2642
dwar miżuri restrittivi fid-dawl tal-attivitajiet destabilizzanti tar-Russja**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) 2024/2642 tat-8 ta' Ottubru 2024 dwar miżuri restrittivi fid-dawl tal-attivitajiet destabilizzanti tar-Russja¹, u b'mod partikolari l-Artikolu 13(1) tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

¹ ĠU L, 2024/2642, 9.10.2024, ELI: <http://data.europa.eu/eli/reg/2024/2642/oj>.

Billi:

- (1) Fit-8 ta' Ottubru 2024, il-Kunsill adotta r-Regolament (UE) 2024/2642.
- (2) Fit-18 ta' Diċembru 2025 il-Kunsill Ewropew adotta konkluzjonijiet li fihom ikkundanna bil-qawwa l-attakki ibridi reċenti kollha kontra l-Unjoni Ewropea u l-Istati Membri tagħha.
- (3) L-Unjoni tibqa' soda fil-kundanna tagħha tal-attivitajiet malinni tar-Russja diretti kontra l-Unjoni, l-Istati Membri tagħha, organizzazzjonijiet internazzjonali u pajjiżi terzi.
- (4) Fid-dawl tal-gravità tas-sitwazzjoni, il-Kunsill iqis li jenħtieg li żewġ persuni ġuridiċi jiżdedu mal-lista ta' persuni fiżiċi u ġuridiċi, entitajiet u korpi li tinsab fl-Anness I tar-Regolament (UE) 2024/2642.
- (5) Għalhekk, jenħtieg li r-Regolament (UE) 2024/2642 jigi emendat skont dan,

ADOTTA DAN IR-REGOLAMENT:

Artikolu 1

L-Anness I tar-Regolament (UE) 2024/2642 huwa emendat skont l-Anness ta' dan ir-Regolament.

Artikolu 2

Dan ir-Regolament għandu jidhol fis-seħh fid-data tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi ..., ...

Għall-Kunsill

Il-President

ANNEX

Fl-Anness I tar-Regolament (UE) 2024/2642, jizdiedu l-entrati li ġejjin taht l-intestatura “B. Persuni ġuridiċi, entitajiet u korpi”:

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-elenkar
“18.	Euromore magħrufa wkoll bħala Euroview magħrufa wkoll bħala Euroview Media	Indirizz: Avenue Ariane 5, 1200 Brussels, Belgium Sit web: https://euromore.eu/ , https://euroview.media	Euromore hija pjattaforma tal-media li topera fi ħdan l-arkitettura tal-informazzjoni favur il-Kremlin bħala trażmissjoni tal-media mhux uffiċjali, maħsuba biex tamplifika, tirriċikla, u tillegittimizza n-narrattivi u d-dizinformazzjoni Russi mmirati lejn udjenzi Ewropej. B'mod rikorrenti, Euromore xxerred kontenut li jisfida l-legittimità tal-istituzzjonijiet tal-Unjoni u tiġġustifika l-gwerra ta' aggressjoni tar-Russja kontra l-Ukrajna. Il-linja editorjali tagħha tikkonverġi b'mod konsistenti ma' punti ta' diskussjoni promossi mill-Kremlin, b'mod partikolari fir-rigward tal-allegata responsabbiltà tan-NATO u tal-Unjoni fil-kunflitt fl-Ukrajna u d-delegittimizzazzjoni tal-awtoritajiet Ukreni.	+

+ ĠU: jekk jogħġbok daħhal id-data ta' pubblikazzjoni ta' dan ir-Regolament.

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-elenkar
			<p>Il-pjattaforma tospita regolarment kontributori magħrufin għat-tixrid min-naħa tagħhom ta' narrattivi mmexxija mill-komplott jew dizinformazzjoni, u b'hekk tagħti lil dawk il-kontributori l-possibbiltà li jzommu l-vizibbiltà pubblika u jkomplu l-attivitajiet ta' influwenza tagħhom. Is-sit web ta' Euromore jidher li tnaddaf u fih biss artiklu li jilmenta dwar is-sanzjonijiet tal-Punent immirati lejn il-media ta' propaganda. Madankollu, il-URL għadu attiv, minkejja li issa jirreferi għal isem ġdid ta' "Euroview Media: euroview.media", u li jittrażmetti l-kontenut ta' RT u ta' Sputnik.</p> <p>Għaldaqstant, Euromore qed tappoġġa, hija involuta u qed tiffacilita l-azzjonijiet jew il-politiki attribwibbli lill-Gvern tal-Federazzjoni Russa li jdghajfu jew jheddu l-istabbiltà jew is-sigurtà fl-Unjoni jew f'pajjiż terz (l-Ukrajna), permezz tal-involvement, direttament jew indirettament, l-appoġġ u l-facilitazzjoni tal-użu tal-manipulazzjoni tal-informazzjoni u l-interferenza.</p>	

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-elenkar
19.	Il-Fondazzjoni għall-Appoġġ u l-Protezzjoni tad-Drittijiet tal-Kompatrijotti li Jgħixu Barra mill-Pajjiż (Pravfond) (Bir-Russu: Некоммерческая организация “Фонд поддержки и защиты прав соотечественников, проживающих за рубежом”)	Indirizz: Arbat Street, 55/32, Moscow, 119200, Russian Federation Post tar-registrazzjoni: Moscow, Russia Data tar-registrazzjoni: 21.11.2011 Numru tar-registrazzjoni: 1117799023330 Website: www.pravfond.ru	Il-Fondazzjoni għall-Appoġġ u l-Protezzjoni tad-Drittijiet tal-Kompatrijotti li Jgħixu Barra mill-Pajjiż (Pravfond) tikkostitwixxi strument ewlieni tal-inflwenza barranija u l-istrategija ta' propaganda tal-Federazzjoni Russa. Imwaqqfa u ffinanzjata mill-istat Russu, il-Fondazzjoni hija inkorporata bis-shih fl-arkitettura tas-“setgħa ta' persważjoni” tal-Kremlin u topera bhala trażmettitur para-istituzzjonali għal narrattivi uffċjali. Il-kontribut legali u analitiku ta' Pravfond jintuża b'mod sistematiku biex isahħah il-punti ewlenin ta' diskussjoni tal-Kremlin, b'mod partikolari l-allegazzjonijiet ta' “nazifikazzjoni” tal-Ukrajna, l-akkużi ta' "Russofobija" mifruxa, u l-affermazzjonijiet ta' persekuzzjoni sistematika ta' popolazzjonijiet li jtkellmu bir-Russu fi stati ġirien.	+

+ ĠU: jekk jogħġbok daħhal id-data ta' publikazzjoni ta' dan ir-Regolament.

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-elenkar
			<p>Il-Fondazzjoni tghaddi fondi lil atturi marbuta mill-qrib ma' networks ta' influwenza favur il-Kremlin. Id-Direttur Eżekuttiv ta' Pravfond esprima pubblikament appoġġ għall-President Vladimir Putin u għall-gwerra ta' aggressjoni tar-Russja kontra l-Ukrajna. B'mod parallel, il-Ministru għall-Affarijiet Barranin Russu Sergey Lavrov faħħar il-“fidma konsistenti” tal-Fondazzjoni fil-ġlieda kontra l-allegata ksenofobija, in-neo-Naziżmu, u t-tentattivi biex l-istorja tiġi ffalsifikata, u b'hekk ikkonferma l-integrazzjoni diretta ta' Pravfond fl-istrategija uffiċjali ta' komunikazzjoni u legittimazzjoni tal-kunflitti tal-Kremlin.</p> <p>Għaldaqstant, Pravfond hija responsabbli għall-implimentazzjoni, l-appoġġ, l-involviment u l-facilitazzjoni ta' azzjonijiet jew politiki attribwibbli lill-Gvern tal-Federazzjoni Russa, li jdgħajfu jew jheddu s-sovranià u l-istabbiltà fl-Unjoni jew f'pajjiż terz (l-Ukrajna) permezz tal-ippjanar, id-direzzjoni, l-involviment, direttament u indirettament, l-appoġġ u l-facilitazzjoni tal-użu tal-manipulazzjoni tal-informazzjoni u l-interferenza.</p>	